

हरिभूमि भिवानी-दादरी मूर्ति

रोहतक, रविवार, 7 जनवरी 2024

11 वयंसेवकों ने पर्यावरण संरक्षण के लिए शहर में ...



12 ऑल हरियाणा प्राइवेट स्कूल संघ ने विधायक...



खबर संक्षेप

डॉ. तनेजा ने संभाला प्रधान पद का कार्यभार

भिवानी। उत्तरी क्षेत्र नेत्र रोग विज्ञान समिति की तीन दिवसीय वार्षिक बैठक करनाल में आयोजित की गई, इसमें 450 डॉक्टरों ने भाग लिया। डॉ. जीवन सिंह टिहाल मुख्य अतिथि थे। इस अवसर पर भिवानी हरियाणा के डॉ. नरेंद्र तनेजा ने नए प्रधान का कार्यभार संभाला।



डॉ. नरेंद्र तनेजा ने नए प्रधान का कार्यभार संभाला।

आज 12 बजे मुख्यमंत्री देंगे अपना संदेश

भिवानी। विकसित भारत संकल्प यात्रा के तहत जिले में 7 जनवरी रविवार को भी विभिन्न गांवों में कार्यक्रम आयोजित किए जाएंगे। इन कार्यक्रमों में दोपहर 12 बजे मुख्यमंत्री मनोहर लाल खंडेसरी, जो कि लाइव दिखाया जाएगा। एडीसी अनुपमा अंजलि ने बताया कि 7 जनवरी को सुबह दस बजे गांव बामला, धीराना माजरा देवसर, खरक कलां खांडयान और राजान पाना, हरिपुर और हालवास माजरा देवसर में कार्यक्रम आयोजित किए जाएंगे। दोपहर बाद 2 बजे गांव ढाणी चांग, नवा, कलिंगा, मुंडाल कलां और ढाणी बीरन में विकसित भारत संकल्प यात्रा के कार्यक्रम आयोजित किए जाएंगे।

प्रतिनिधिमंडल डायरेक्ट से करेगा मुलाकात

भिवानी। मिड डे मील कार्यक्रम का प्रतिनिधिमंडल 11 जनवरी को 10 बजे डायरेक्टर मौलिक शिक्षा से मुलाकात करेगा। प्रतिनिधिमंडल का अध्यक्ष राजबाला देवी, महासचिव कुसुम पांचाल व एआईयूटीयूसी के जिला सचिव कामरेड राजकुमार बासिया ने बताया कि मिड डे मील कार्यक्रम का प्रतिनिधिमंडल का मांग है कि प्रदेश की मिड डे मील कुक को मुफ्त चिरायु योजना का लाभ दिया जाए।

श्रीराम कथा व कलश ध्वजा यात्रा 13 से

भिवानी। अयोध्या में श्रीराम मंदिर प्राण प्रतिष्ठा महोत्सव उपलक्ष्य पर शहर के दिनेश गेट स्थित सालासर हनुमान मंदिर में श्रीराम कथा व कलश ध्वजा यात्रा का आयोजन 13 से 22 जनवरी तक किया जाएगा। हाउस के संचालक समाजसेवी शिवशंकर कसेरा ने बताया कि 13 जनवरी को भव्य कलश व ध्वजा शोभायात्रा प्रातः नौ बजे सालासर हनुमान मंदिर से रवाना होगी।

कैसर मरीजों की सहायता के लिए शिविर 14 को

भिवानी। कैसर मरीजों की सहायता के उद्देश्य से ग्राम विकास मंडल बीरण द्वारा तीसरा विशाल रक्तदान शिविर 14 जनवरी को आयोजित किया जाएगा। शिविर में एआईएमएस बादशा (झंझर) की ब्लड बैंक की टीम रक्त एकत्रित करने पहुंचेंगी। गांव बीरण के सरपंच प्रतिनिधि जोगेंद्र सिंह ने बताया कि शिविर गांव के बाबा बूढ़ा मंदिर हॉल में सुबह 10 बजे से शुरू होगा।

20 से कम विद्यार्थियों वाले स्कूलों पर शिक्षा विभाग की चलेगी कैंची

पुरुषोत्तम तवर » भिवानी

शिक्षा विभाग ने कम विद्यार्थियों वाले प्राइमरी स्कूलों पर शिकंजा कसना शुरू कर दिया। अब प्रदेश में 20 से कम विद्यार्थियों वाले स्कूलों के

बच्चों को पड़ोसी स्कूलों में समायोजित करने की तैयारी की जा रही है। हालांकि अभी यह स्पष्ट नहीं हो पाया है कि इन स्कूलों के बच्चे किस माह में समायोजित किए जाएंगे, लेकिन शिक्षा विभाग ने इस तरह के स्कूलों का पूरा खाका व बच्चों का डाटा तैयार करना आरंभ कर दिया है। इसी क्रम में भिवानी जिले के करीब साढ़े चार सौ बच्चों को पड़ोसी जिले के स्कूलों में समायोजित करने जा रहा है।

नजदीकी स्कूलों में समायोजित होंगे बच्चे

शिक्षा विभाग के सूत्रों से मिली जानकारी के अनुसार शिक्षा विभाग ने प्रदेश के उन प्राइमरी स्कूलों के बच्चों को पड़ोसी स्कूल में समायोजित करने का फैसला लिया है। जिन स्कूलों में पहली से लेकर पांचवीं कक्षा तक के 20 विद्यार्थी पंजीकृत हैं। पूरे प्रदेश में इस तरह स्कूलों के करीब करीब साढ़े सात हजार बच्चे समायोजित किए जाने की उम्मीद है। अकेले भिवानी में करीब 50 प्राइमरी स्कूलों में 20 से कम विद्यार्थी पंजीकृत हैं। जिनके करीब साढ़े चार सौ विद्यार्थियों को समायोजित किया जाएगा। इसके लिए विभाग ने जिला स्तर के अधिकारियों के पास पत्र भेजकर इस तरह की जानकारी शेयर की है।

जाना पड़ेगा पैदल: अगर शिक्षा विभाग की यह योजना सिरें चढ़ी तो जिन बच्चों को पड़ोसी स्कूल में समायोजित किया जाएगा। उन बच्चों को पैदल ही स्कूल में जाना पड़ेगा। समायोजित वाले स्कूल इन बच्चों के घर से किसी का मकान तीन तो किसी का साढ़े तीन किलोमीटर की दूरी पर है। हालांकि विभाग इन बच्चों को स्कूल में जाने के लिए वाहन का किराया आदि देने का भी भरोसा दिलाया है, लेकिन कई इलाके ऐसे हैं, जिनमें यातायात के साधन ही नहीं हैं। मसलान गांव सुमड़ा खेड़ा के प्राइमरी स्कूल के बच्चों को बवानीखेड़ा के स्कूल में समायोजित किया गया है। इस स्कूल के बच्चे किस तरह से बवानीखेड़ा स्कूल में नहीं पहुंचेंगे। चूंकि गांव सुमड़ा खेड़ा से बवानीखेड़ा के बीच कोई यातायात का साधन नहीं है। ऐसे में बच्चों को पैदल या साइकिल पर ही जाना पड़ेगा।



बच्चों की संख्या बढ़ाने के प्रति ध्यान दें: चाहर

राजकीय प्राथमिक शिक्षक संघ के जिला अध्यक्ष भूपेंद्र सिंह चाहर ने बताया कि सरकार को प्राइमरी स्कूलों के बच्चों को समायोजित करने की बजाए विद्यार्थियों की संख्या बढ़ाने के प्रति ध्यान देना चाहिए। साथ ही शिक्षकों से केवल शिक्षा संबंधित कार्य ही करवाएं। उनकी गैर शिक्षण कार्यों में ड्यूटी न लगाएं। चूंकि अनेक शिक्षकों की सरकार द्वारा गैर शिक्षण कार्यों में ड्यूटी लगा दी जाती है, जिससे वे स्कूल में समय नहीं दे पाते।

चार दिन में 8 फुट पानी, 10 दिन तक होगा लोगों का हलक तर

जलघर के टैंक में क्रिकेट खेलते हैं युवा, सर्दी में भी पेयजल की समस्या

■ आधे से ज्यादा गांवों के जलघरों के टैंक रह गए खाली

हरिभूमि न्यूज » भिवानी

गर्मी ही नहीं, सर्दी में भी लोगों को पीने के पानी की समस्या से दो चार होना पड़ रहा है। नहरी पानी कम मिलने से पहले सुंदर ग्रुप की नहरों में तो अब भिवानी डिस्ट्रीब्यूटरी की नहरों में बड़ी किल्लत बन गई। उक्त नहरों को चार दिन पानी मिलने की वजह से आधे से ज्यादा गांवों के जलघरों के टैंक खाली रह गए। गांव मानहेरू के माइनर में केवल चार दिन पानी बहा, लेकिन गांव जलघर के एक ही टैंक में महज आठ फुट पानी का ही स्टॉक हो पाया, जबकि दूसरा टैंक खाली पड़ा है।

खाली टैंक में गांव के युवक क्रिकेट का खेल खेल रहे हैं। ऐसे में किस तरह से कड़ाके की ठंड में लोगों का हलक तर हो जाएगा। वैसे



तो जिले के अनेक गांवों के जलघरों में पानी बेहद कम मात्रा में पहुंच पाया है, लेकिन गांव मानहेरू में पीने के पानी की विकट स्थिति बनी है। जलघर में दो टैंक हैं, लेकिन इस बार नहरी पानी कम मिलने की वजह से गांव का दूसरा जलघर तक पानी पहुंचा ही नहीं। एक टैंक में मात्र आठ फुट पानी का ही स्टॉक हो पाया है। जो कि गांव के लोगों का महज दस से बाहर

दिन तक ही प्यास बुझा जाएगा। उसके बाद पानी की सप्लाई बंद हो जाएगी। चूंकि इस बार नहरी पानी केवल जलघर के एक ही टैंक तक पहुंच पाया है। दूसरा खाली पड़ा है। यह स्थिति अकेले मानहेरू की ही नहीं बल्कि भिवानी डिस्ट्रीब्यूटरी पर पड़ने वाले अन्य जलघरों की भी यही बनी है। अनेक गांवों में पीने के पानी की समस्या बनी है।

पानी की बूंद भी नहीं: कड़ाके की ठंड में मानहेरू गांव के जलघर के एक टैंक में कतई पानी नहीं है। पूरी तरह से सूखा है। पानी न होने की वजह से पिछले कई दिनों से गांव के युवा उस जलघर में क्रिकेट मैच खेलते हैं। यह स्थिति कई अन्य गांवों में भी बनी है। यह समस्या नहरी पानी कम पहुंचने की वजह से बनी है। चूंकि भिवानी डिस्ट्रीब्यूटरी में सात दिनों तक पानी चलने की बजाए केवल चार दिनों

तक ही पानी पहुंचा है। जिसकी वजह से उक्त डिस्ट्रीब्यूटरी पर पड़ने वाले अधिकांश गांवों के जलघर खाली रह गए। जिसके चलते जिले के अधिकांश गांवों में पानी की सप्लाई की राशनिंग की जाएगी। तीसरे दिन हर घर तक पानी की सप्लाई पहुंचेगी। ऐसे में लोगों को पीने के पानी की विकट समस्या से दो चार होना पड़ेगा। आप अंदाजा लगा सकते हैं कि सर्दियों में ये हालात है तो गर्मियों में क्या होगा।

सुंदर डिस्ट्रीब्यूटरी के कई गांवों के जलघर खाली

यही स्थिति सुंदर डिस्ट्रीब्यूटरी पर पड़ने वाले अनेक गांवों के जलघरों की बनी है। पूरा सप्ताह पानी न मिलने की वजह से सुंदर डिस्ट्रीब्यूटरी पर पड़ने वाले अनेक जलघर खाली रह गए। यहां तक कि बवानीखेड़ा कस्बे का जलघर में भी पर्याप्त पानी का स्टॉक नहीं हो पाया है। पानी की कमी के चलते अनेक गांवों में पानी की सप्लाई की राशनिंग की जा रही है।

सेशन जज अग्रवाल ने बाल सेवा आश्रम का किया निरीक्षण, डाइट चार्ट बना भोजन देने के निर्देश

भिवानी। जिला विधिक सेवाएं प्राधिकरण के चेयरमैन व जिला एवं सत्र न्यायाधीश दीपक अग्रवाल, प्राधिकरण के सचिव-कम-सौजेम कपिल राठी व सौजेम रीतू ने बाल सेवा आश्रम का औचक निरीक्षण कर आश्रम द्वारा बच्चों को दी जा रही सुविधाओं की जानकारी ली। सेशन जज ने आश्रम के बच्चों का हाल-चाल जानते हुए आश्रम प्रबंधक को बच्चों को मिलने वाली सुविधाओं को पूरी तरह से देने को जरूरी दिशा-निर्देश दिए। सेशन जज अग्रवाल ने आश्रम का निरीक्षण करते हुए कहा कि बच्चों को हमारे संविधान में उचित पालन पोषण एवं सर्वांगीण विकास के लिए पर्याप्त अधिकार दिए हैं।

आश्रम की प्रबंध समिति को बच्चों की पढ़ाई, भोजन, वस्त्र अन्य आवश्यक सुविधाओं पर पूरा ध्यान देना चाहिए। उन्होंने बच्चों से उनको दी जा रही सुविधाओं के बारे में विस्तार से जाना। उन्होंने आश्रम समिति सदस्यों को शिक्षा के सुधार संबंधी जरूरतें निर्देश दिए। आश्रम में रह रहे बच्चों को प्रत्येक दिन अलग-अलग डाइट चार्ट बनाकर प्रोटीन युक्त भोजन दिया जाए व बच्चों की नियमित स्वास्थ्य जांच के भी निर्देश दिए। उन्होंने भोजनालय व शयन कक्ष की सफाई व्यवस्था का भी निरीक्षण किया। इस अवसर पर बाल कल्याण समिति सदस्य, बाल सेवा आश्रम का स्टाफ सहित अन्य कर्मचारी मौजूद रहे।

सेशन जज ने बच्चों की पढ़ाई, भोजन, वस्त्र आदि सुविधाओं पर ध्यान देने के लिए निर्देश

रह रहे बच्चों को प्रत्येक दिन अलग-अलग डाइट चार्ट बनाकर प्रोटीन युक्त भोजन दिया जाए व बच्चों की नियमित स्वास्थ्य जांच के भी निर्देश दिए। उन्होंने भोजनालय व शयन कक्ष की सफाई व्यवस्था का भी निरीक्षण किया। इस अवसर पर बाल कल्याण समिति सदस्य, बाल सेवा आश्रम का स्टाफ सहित अन्य कर्मचारी मौजूद रहे।

विकसित भारत संकल्प यात्रा योजनाओं का लाभ लेने का सही मौका

हरिभूमि न्यूज » चरखी दादरी

सरकार की योजनाओं का लाभ लेने के लिए विकसित भारत संकल्प यात्रा सही मौका है। प्रत्येक जरूरतमंद की मदद करते हुए केंद्र व प्रदेश सरकार अंत्योदय की भावना से कार्य कर रही है। इसी सोच के साथ विकसित भारत संकल्प यात्रा का आयोजन किया जा रहा है। जिला परिषद के अध्यक्ष मनदीप डालावास, ओएसडी टू डीसी शुभम, भाजपा जिलाध्यक्ष डॉ. किरण कलकल व सुनील शर्मा सहित विभिन्न अतिथियों ने शनिवार को सांतेर, सरूपगढ़, डाढ़ी बाना व आबिदपुरा में आयोजित कार्यक्रम में शिरकत करते हुए ऐसे विचार रखे।

जिले में विकसित भारत संकल्प यात्रा के माध्यम से लोगों की समस्याओं का समाधान हो रहा है और साथ ही अंतिम पंक्ति के पात्र



भिवानी। महिलाओं को योजनाओं के दस्तावेज देते अतिथि।

फोटो: हरिभूमि

व्यक्ति को भी केन्द्र व राज्य सरकार की योजनाओं का लाभ भी मिल रहा है। अब तक यह यात्रा पूरे देश के लोगों के बीच अलख जगाने में कामयाब रही है। पूरे देश में प्रधानमंत्री नरेन्द्र मोदी ने इस यात्रा की

शुरूआत करके वास्तव में लोगों के दूख हरने का काम किया है। यात्रा के दौरान लोगों को उनके घर पर सभी सरकारी योजनाओं का लाभ मिल रहा, जिसके बारे में किसी ने सोचा नहीं था। सरकार और प्रशासन लोगों के बीच

संघर्ष को दूर करने के लिए लोगों के दूख हरने का काम किया है। यात्रा के दौरान लोगों को उनके घर पर सभी सरकारी योजनाओं का लाभ मिल रहा, जिसके बारे में किसी ने सोचा नहीं था। सरकार और प्रशासन लोगों के बीच

पहुंचकर योजनाओं का लाभ लोगों तक पहुंचा रहा। जिला प्रशासन की ओर से सरकार द्वारा तय कार्यक्रम के अनुसार गांवों में कार्यक्रमों को आयोजन करवाया जा रहा है। कार्यक्रम में एलईडी युक्त बैन में सरकार की विभिन्न योजनाओं को दिखाया तथा यात्रा के दौरान विभिन्न विभागों से संबंधित अंत्योदय पर आधारित स्टॉल लगाकर आमजन को जागरूक करते हुए लाभान्वित किया गया। संकल्प यात्रा कार्यक्रम के दौरान मेरी कहानी मेरी जुबानी के तहत विभिन्न योजनाओं के साथ साझा करते हुए बताया कि कैसे वह और उनका परिवार सरकार की अंत्योदय उथान एवं कल्याण से संबंधित योजनाओं का लाभ उठाकर अपने जीवन में बदलाव ला रहे हैं। कृषि विभाग द्वारा इस दौरान खेतों में ड्रोन का प्रदर्शन किया।

मजदूरों ने सुविधाएं समय पर नहीं देने पर जताया रोष

हरिभूमि न्यूज » भिवानी

सरकार द्वारा मजदूरों को मिलने वाली सुविधाओं के रोष स्वरूप राष्ट्रीय मजदूर कांग्रेस इंटक के प्रदेश सचिव राम अवतार के नेतृत्व में मजदूरों ने कोर्ट रोड पर जोरदार नारेबाजी की। उन्होंने सरकार व उनके जनप्रतिनिधियों के खिलाफ आरोप लगाते हुए कहा कि श्रमिक विभाग के अधिकारी रोजाना जनता के समक्ष झूठे वादे करके उन्हें गुमराह कर रहे हैं।

श्रमिक मजदूरों को मिलने वाली योजनाओं के लिए दर दर की ठोकें खाने को मजबूर है। उन्होंने कहा कि सरकार के जनप्रतिनिधि एवं आला

■ सरकार के जनप्रतिनिधियों व आला अधिकारियों के खिलाफ जताया रोष

अधिकारी श्रमिक पंजीकरण एवं उन्हें मिलने वाली कन्यादान योजनाओं के बारे में झूठी वाहवाही लूटी जा रही है। धरातल पर श्रमिक मजदूरों को अपनी बेटी की शादी में मिलने वाली कन्यादान राशि के विभाग के अधिकारी रोजाना जनता के समक्ष झूठे वादे करके उन्हें गुमराह कर रहे हैं।

श्रमिक मजदूरों को मिलने वाली योजनाओं के लिए दर दर की ठोकें खाने को मजबूर है। उन्होंने कहा कि सरकार के जनप्रतिनिधि एवं आला

पारा लुढ़ककर छह डिग्री सेल्सियस पर पहुंचा

कड़ाके की ठंड से जनजीवन प्रभावित, फसलों के लिए फायदेमंद

हरिभूमि न्यूज » भिवानी

शनिवार को भी कड़ाके की ठंड का दौर जारी रहा। कड़ाके की ठंड की वजह से जनजीवन पूरी तरह से प्रभावित रहा। पारा छह डिग्री सेल्सियस पर पहुंचने के चलते हर कोई आहत नजर आया।

हाड़ कंपा देने वाली ठंड चलते लोगों की दिनचर्या दर से शुरू और शाम के वक्त जल्दी ही लोग अपने घरों में दुबक गए। दूसरी तरफ कड़ाके की ठंड रबी फसलों के लिए फायदेमंद मानी जा रही है। चूंकि इस मौसम में जितनी ज्यादा ठंड होगी।

शनिवार को लोग सुबह जब सोकर उठे तो उस वक्त आमसान में धुंध के बादल छाए हुए थे। आठ से दस किलोमीटर प्रति घंटे की गति से हवा चल रही थी। हवा की वजह से लूढ़क कर पारा छह डिग्री सेल्सियस पर पहुंच गया। ठंड की वजह से छोटी कांशी ठिठुरने लगी। लोगों ने सर्दी से बचने के लिए अलाव का सहारा लिया। शनिवार को पूरे दिन सूर्य देव के दर्शन नहीं हुए। कड़ाके की ठंड की वजह से शाम तक लोग ठंड से ठिठुरते रहे। अन्य दिनों की अपेक्षा जल्दी ही लोग अपने घरों में दुबक गए।



फसलों में होगा फायदा: कड़ाके की ठंड की वजह से लोगों को परेशानी झेलनी पड़ी। वहीं रबी फसलों के लिए फायदेमंद मानी जा रही है। चूंकि जितना कम पारा होगा। उतना ही गेहूं की फसल में फायदा होगा। क्योंकि ज्यादा ठंड व नमी के चलते ही गेहूं की फसल में फुटाव बढ़ता है। फिलहाल धूप न निकलने की वजह से गेहूं की फसल के रंग में पिलापन आ गया, लेकिन कृषि विशेषज्ञों का तर्क है कि जैसे ही मौसम का मिजाज बदलेगा। उसी हिस्से से गेहूं की फसल का रंग बदल जाएगा। फिलहाल गेहूं की फसल पीली होने लगी है।



ठंड से जनजीवन प्रभावित मौजूदा समय में पूरा प्रदेश शीत लहर की चपेट में है। बाढ़ड़ा क्षेत्र भी इससे अछूता नहीं है। जिले में तीन दिनों से धूप नहीं निकली है जिसके कारण बढ़ती ठंड से आम जन

जीवन पूरी तरह से प्रभावित हुआ है। शहर हो या ग्रामीण क्षेत्र हर जगह लोग अलाव सेकते हुए या घरों में दुबके नजर आ रहे हैं। बता दें कि जवरी के शुरूआती सप्ताह में काफी ठंड बढ़ी है और पारा लगातार जमाव बिंदू की ओर जा रहा है। लगातार तीन दिनों से धूप नहीं निकलने के कारण तापमान में लगातार गिरावट हो रही है और शनिवार को न्यूनतम तापमान 6 डिग्री सेल्सियस तक तक पहुंच गया है। ठंड के कारण जन जीवन पूरी तरह से प्रभावित हुआ है और लोग अलाव का सहारा ले रहे हैं।

शेयर खरीदने के बाद रहें बेफिक्र भाव गिरे तब भी फायदे में रहोगे

हर सौदे में नुकसान से बचने के लिए हेजिंग करना जरूरी • स्टॉक मार्केट में हेजिंग का मतलब रिस्क मैनेजमेंट स्ट्रेटेजी • यह आपको बड़े नुकसान से बचाने में हर हाल में सक्षम • शेयरों में पैसा लगाना बाजार जोखिमों के अधीन होता है • प्युचर एंड ऑप्शन में कॉल और पुट की एक्सपायरी भी • इसकी अवधि एक माह तक हो सकती है • आप हर माह अपनी कैश पॉजिशन को नुकसान से बचा सकते हैं

बिजनेस डेस्क

शेयर बाजार में पैसा लगाते वक्त एक डर हमेशा निवेशकों के मन में रहता है कि कहीं स्टॉक गिर तो नहीं जाएगा। यह चिंता बड़े निवेशकों को बहुत रहती है, क्योंकि जो व्यक्ति बाजार में 10 लाख, 1 करोड़ या उससे ज्यादा पैसा लगाता है तो शेयरों में गिरावट होने का डर लाजिमी है, लेकिन, शेयरों में करोड़ों रुपये लगाने वाले इन्वेस्टर्स नुकसान से बचने के लिए बीमा भी करा लेते हैं। आप सोचेंगे कि शेयर खरीदने पर कौन-सा इश्योरेंस होता है हमने तो आज तक नहीं सुना। आपने नहीं सुना इसका यह मतलब नहीं है कि ऐसा नहीं होता है। चूंकि शेयरों में पैसा लगाना बाजार जोखिमों के अधीन है और जहां रिस्क है वहां खुद को सिक्क्योर करना बहुत जरूरी है। इसी बात को ध्यान में रखते हुए शेयर बाजार में प्युचर एंड ऑप्शन के कॉन्सेप्ट को लाया गया है, जिन्हें हेजिंग टूल कहा जाता है। इस रिपोर्ट के जरिये हम आपको बताएं कि एफ एंड ओ यानि प्युचर एंड ऑप्शन क्या है। इसके क्या लाभ हैं। यह कैसे शेयर का भाव गिरने पर भी नुकसान नहीं होना देता।



क्या होती है हेजिंग

बाजार के जानकारों का कहना है कि स्टॉक मार्केट में हेजिंग का मतलब रिस्क मैनेजमेंट स्ट्रेटेजी यानी जोखिम प्रबंधन रणनीति है। इसका इस्तेमाल निवेशकों द्वारा शेयरों की कीमत में होने वाले से संभावित नुकसान को कम करने के लिए किया जाता है। हेजिंग की सुविधा शेयर, बॉन्ड, कमोडिटी और करंसी सभी मार्केट में उपलब्ध है। इसे असानी से लिया जा सकता है। इसके कई प्रकार के लाभ होते हैं।

जोखिम से बचाने वाला बीमा

मान लीजिये आपने बहुत रिस्क करके कोई शेयर खरीदा और आप आश्वस्त हैं कि आने वाले दिनों में शेयर का भाव बढ़ेगा, लेकिन, बाजार में इसकी कोई गारंटी नहीं होती है। एक बुरी खबर से शेयर आँधुं मुंह गिर जाते हैं। ऐसे में अपनी पॉजिशन को हेज करना बहुत जरूरी है। मान लीजिये आप कोई भी स्टॉक खरीदते हैं, जिसका भाव 130 रुपये है। अगर आपने 130 के भाव से 10,000 शेयर खरीदे यानी कुल 13 लाख रुपये का निवेश किया।

जरा सोचिये, 13 लाख रुपये कितनी बड़ी रकम होती है और वह हम ऐसे बाजार में रखते हैं जहां रिस्क और रिवाँड दोनों मिलते हैं। जिस तरह हम महंगी गाड़ी खरीदने पर इंश्योरेंस कराते हैं और कीमती जेवरों की सुरक्षा के लिए उन्हें लॉकर में रखते हैं, इन दोनों कामों के लिए हमें प्रीमियम या किराया देना होता है। ठीक उसी तरह प्युचर एंड ऑप्शन में प्रीमियम अदा करके अपनी 13 लाख रुपये की पॉजिशन को हेज कर सकते हैं।

आसानी के कर सकते हैं

प्युचर एंड ऑप्शन में पुट या कॉल ऑप्शन खरीद या बेचकर कैश मार्केट की पॉजिशन को आसानी से हेज किया जा सकता है। हालांकि, कॉल और पुट खरीदने में सिर्फ प्रीमियम देना होता है जो काफी कम होता है, जबकि सेल करने के लिए मार्जिन लगता है जो काफी ज्यादा होता है। इसलिए निवेशक कम पैसे में अपने निवेश किए गए रुपयों को आसानी से हेज कर सकते हैं और होने वाले नुकसान से बच सकते हैं।

यह भी कर सकते हैं

निवेशकों ने जिस स्टॉक के लिए 130 के भाव पर 10,000 शेयर खरीदे हैं। अगर शेयर गिरा तो नुकसान से बचने के लिए आप इस स्टॉक के 130 रुपये की स्ट्राइक प्राइस का पुट ऑप्शन खरीद सकते हैं, जिसका भाव इस बाजार तक 4 रुपये तक चल रहा है और इसका लॉट साइज 10,000 है। आपको 40,000 रुपये का प्रीमियम देना होगा। यानी 13 लाख की कैश पॉजिशन में होने वाले नुकसान से बचने के लिए आपने 40,000 में पुट ऑप्शन खरीद लिया।

ऐसे होता है प्रॉफिट

अब आप देखिये कैश पॉजिशन में 1 लाख का प्रॉफिट होता है और पुट ऑप्शन में 40,000 का नुकसान भी हो जाए तो भी आप 60,000 के मुनाफे में रहेंगे। वहीं, अगर शेयर का भाव गिरकर 120 रुपये आ जाता है तो पुट ऑप्शन का प्रीमियम बढ़ेगा। ऐसे में कैश पॉजिशन में आपको 1 लाख का नुकसान होगा। वहीं, पुट का प्रीमियम बढ़कर 4 रुपये से बढ़कर 14 रुपये पहुंच जाता है तो यहां आपको 1 लाख रुपये का प्रॉफिट होगा यानी कैश पॉजिशन में 1 लाख का नुकसान और पुट ऑप्शन में 1 लाख का प्रॉफिट होने पर 'नो लॉस नो प्रॉफिट' रहेगा। अगर पुट का प्रीमियम 14 से बढ़कर 16 रुपये हुआ तो उल्टा आप 20,000 के प्रॉफिट में रहेंगे।

हालांकि, प्युचर एंड ऑप्शन के जरिए हेजिंग करने के लिए शेयरों की चाल पर नजर रखना बहुत जरूरी है, जिस दिशा में शेयर बढ़े उसके हिसाब से पॉजिशन को काटना जरूरी है, ताकि ज्यादा से ज्यादा मुनाफा हासिल किया जा सके। बता दें कि प्युचर एंड ऑप्शन में कॉल और पुट की एक्सपायरी होती है, जिसकी अवधि एक माह होती है। आप हर माह अपनी कैश पॉजिशन को हेजिंग के जरिए नुकसान से बचा सकते हैं।



सोना या शेयर 2024 में कौन चमकाएगा आपकी किस्मत

अक्सर देखने में आता है कि निवेशकों की जिगाह हमेशा ऐसे विकल्पों को खोजती रहती है, जो उन्हें तगड़ा रिटर्न दिला सके। वर्ष 2023 को देखें तो सोना और सेंसेक्स दोनों ने ही जमकर रिटर्न दिया है। ऐसे में निवेशकों के लिए ये दोनों एसेट्स निवेश का बेहतर विकल्प बनकर उभरे हैं। वैसे भी कहा जाता है कि निवेशकों के लिए शेयर और सोना दोनों ही पोर्टफोलियो में रखना फायदेमंद होता है।

बिजनेस डेस्क

साल 2023 निवेशकों के लिए काफी गोल्डन रहा है। शेयर बाजार हो या सोना, दोनों ने ही जमकर रिटर्न दिया। इससे सैकड़ों निवेशक मालामाल हुए हैं। सेंसेक्स ने जहां ऐतिहासिक आंकड़ों को तोड़ लिया तो सोना भी पहली बार 60 हजार के पार पहुंचा। अब बाजार के जानकारों के अनुमान हैं कि वर्ष 2024 भी निवेशकों को जमकर मुनाफा देकर जाएगी। ऐसे में सवाल उठता है कि इस साल निवेशकों को किस एसेट्स पर ज्यादा दांव लगाना चाहिए, सोने पर या शेयरों में। इस बारे में एक्सपर्ट ने निवेशकों के लिए कई काम की जानकारियां दी हैं। जिससे सारी कंफ्यूजन दूर हो गई। वर्ष 2023 को देखें तो सोना और सेंसेक्स दोनों ने ही जमकर रिटर्न दिया है। ऐसे में निवेशकों के लिए ये दोनों एसेट्स निवेश का बेहतर विकल्प बनकर उभरे हैं। वैसे भी कहा जाता है कि निवेशकों के लिए शेयर और सोना दोनों ही पोर्टफोलियो में रखना फायदेमंद होता है।

● दोनों ही दे रहे एफडी से दोगुना रिटर्न, फिर बेस्ट क्या

● शेयर और सोना दोनों पोर्टफोलियो में रखना फायदेमंद

● शेयर बाजार में करीब 10 हजार अंकों का उछाल दिखा

● बाजार ने अपने निवेशकों को 16 फीसदी का रिटर्न दिया

● गोल्ड में पैसे लगाने वाले को 15 फीसदी का रिटर्न मिला

सोने पर क्यों लगाएं दांव

एक जानी मानी कमोडिटी फर्म का कहना है कि ग्लोबल मार्केट में जिस तरह के हालात चल रहे हैं और महंगाई ने पूरी दुनिया पर दबाव बना रखा है तो 2024 में भी गोल्ड की कीमतों में तेज उछाल का अनुमान है। उन्होंने कहा कि गोल्ड ने 2023 को 63,203 रुपये के स्तर पर क्लोज किया और अपने निवेशकों को 14.88 फीसदी का जबरदस्त रिटर्न दिया। 3 जनवरी, 2024 को 24 कैरेट शुद्धता वाले सोने का भाव 63,344 रुपये रहा, जो साल के आखिर तक 72 हजार रुपये तक जा सकता है। इस लिहाज से एक तोला सोना खरीदने वाले को प्रति 10 ग्राम करीब 9 हजार रुपये का फायदा होगा। इसका मतलब है कि गोल्ड पर इस साल 15.2 फीसदी का रिटर्न मिलने का अनुमान है। इसलिए निवेशक गोल्ड में भी पैसा लगाकर अच्छा मुनाफा कमा सकते हैं। वैसे भी गोल्ड को निवेश का सबसे अच्छा विकल्प माना जाता रहा है। ऐसे में गोल्ड पर पैसा लगाना काफी लाभकारी साबित हो सकता है।

बाजार ने पिछले साल 16 फीसदी रिटर्न दिया

अगर हम 2023 पर नजर डालें तो शेयर बाजार में करीब 10,000 अंकों का उछाल दिखा है। इसका मतलब है कि बाजार ने अपने निवेशकों को करीब 16 फीसदी का रिटर्न दिया है। इसी तरह, अगर गोल्ड पर नजर दौड़ा जाए तो 2023 में इस विकल्प में पैसे लगाने वाले को करीब 15 फीसदी का जबरदस्त रिटर्न मिला है। ऐसे में हम 2024 को लेकर एक्सपर्ट से शेयर बाजार और सोना दोनों का ही गोथ प्रोजेक्शन लेकर आए हैं, जिससे निवेशकों को यह जानने में आसानी होगी कि वे अपना पैसा किस विकल्प में लगाएं।

शेयर बाजार फिर देगा तगड़ा रिटर्न

इक्विटी और शेयर बाजार के जानकारों का कहना है कि साल 2024 में भी सेंसेक्स का प्रदर्शन जबरदस्त रहेगा। उन्होंने बताया कि 2024 की समाप्ति तक सेंसेक्स 83,250 और निफ्टी 25,000 के आंकड़ों को पार कर सकता है। बता दें कि हाल ही में सेंसेक्स 71,434 पर बंद हुआ है। इस हिसाब से देखा जाए तो 2024 में सेंसेक्स करीब 12 हजार अंकों का उछाल हासिल कर सकता है। यह करीब 14.41 फीसदी का रिटर्न हुआ। इससे पहले 2 जनवरी, 2023 को सेंसेक्स 61,168 के स्तर पर बंद हुआ था। यानी शेयर बाजार से निवेशकों को इस साल 14 फीसदी से ज्यादा रिटर्न मिलने का अनुमान है।

फिर दोनों में बेस्ट कौन

आंकड़ों से स्पष्ट है कि न शेयर बाजार और सोना दोनों ही दहाई अंकों में रिटर्न दे रहे हैं। दोनों का ही अनुमान लगभग एक जैसा है। ऐसे में निवेशकों को दोनों ही विकल्पों को अपने पोर्टफोलियो में रखना चाहिए। जो निवेशक ज्यादा जोखिम उठाने की क्षमता रखते हैं, उन्हें ज्यादातर पैसे शेयर बाजार में लगाने चाहिए। वहीं, कम जोखिम की क्षमता रखने वालों को सोने पर दांव लगाना चाहिए। सोने पर इसलिहाज में ज्यादा भरोसा है, क्योंकि ग्लोबल मार्केट में चल रही उथल-पुथल को देखें तो सोने की मांग आगे और बढ़ने का अनुमान है। इसके अलावा महंगाई व बढ़ती ब्याज दरों की वजह से भी सोना हॉट कमोडिटी बना रहेगा।

एक दो नहीं, बल्कि 5 तरह की होती हैं एसआईपी

बिजनेस डेस्क

बिजनेस डेस्क। शेयर बाजार में निवेश करने वालों के लिए यह जानना बेहद जरूरी है कि एसआईपी कितने प्रकार की होती है, एसआईपी के बारे में सुना तो लगभग सभी ने होगा, लेकिन यह बात कम ही लोग जानते हैं कि एसआईपी भी कई तरह की होती है। बाजार के जानकारों का कहना है कि एसआईपी करीब पांच प्रकार की होती है। इसमें निवेश करना बेहद फायदेमंद माना जाता है। यह आपको 10 से 30 फीसदी तक का रिटर्न देकर मालामाल करने में सक्षम होती है। जब कभी बात निवेश की आती है तो आपने अक्सर लोगों को ये सुझाव देते सुना होगा कि एसआईपी शुरू कर लो। एसआईपी यानी सिस्टेमेटिक इन्वेस्टमेंट प्लान। इसके तहत आप हर महीने एक तय रकम किसी म्यूचुअल फंड में निवेश करते हैं। हालांकि, ये बात कम ही लोग जानते हैं कि एसआईपी भी कई तरह की होती है। आइए जानते हैं कितनी तरह की होती है एसआईपी और कैसे करती है काम।

1. रेगुलर एसआईपी

सबसे पहली है रेगुलर एसआईपी, जिसके तहत आप हर महीने एक तय रकम निवेश करते हैं। यह आप हर महीने, तिमाही या छमाही आधार पर कर सकते हैं। आपके पास ये विकल्प होता है कि आप तारीख खुद से चुन सकते हैं।

2. स्टेप-अप एसआईपी

इस एसआईपी के तहत आपको एक तय अवधि में एसआईपी को बढ़ाने की सुविधा मिलती है। जैसे सालाना आधार पर आप एसआईपी की रकम को बढ़ा सकते हैं। मान लीजिए कि आप हर महीने 10 हजार रुपये की एसआईपी करते हैं, तो इसके तहत आप उसे

क्षमता के हिसाब से निवेश कर कमा सकते हैं अच्छा पैसा

एसआईपी 10 से 30 फीसदी तक का रिटर्न देने में सक्षम

सालाना आधार पर एसआईपी की रकम को बढ़ाते जाए

मिलेगा। इसलिए 20 से 30 साल की उम्र के बीच इन्वेस्टमेंट शुरू कर दें।

रेगुलर इन्वेस्टमेंट करें

रेगुलर इन्वेस्टमेंट से एक फाइनेंशियल डिस्प्लिन मेंटन होता है। इसका एक और फायदा है-अगर आप रेगुलर इन्वेस्टमेंट करते हैं, तो कई बार औसत लागत से ज्यादा फायदा मिल जाता है। इसका मतलब यह है कि अगर कीमतें कम होती हैं, तो आप ज्यादा यूनिट खरीदते हैं और जब कीमतें ज्यादा होती हैं तो आप कम यूनिट खरीदते हैं। इस तरह के एसआईपी करने से शेयर बाजार में होने वाले उतार-चढ़ाव का जोखिम कम हो जाता है।

सही फंड का चयन करें

म्यूचुअल फंड से बेहतर रिटर्न के लिए सही फंड चुनना काफी जरूरी है। वैसे म्यूचुअल फंड का चयन करें जो आपके फाइनेंशियल गोल के हिसाब से हों। इसके अलावा मार्केट के रिस्क और फंड की ग्रोथ के अनुमान को देख कर ही उसका चयन करें।

पोर्टफोलियो को डायवर्सिफाई करें

पोर्टफोलियो को डायवर्सिफाई रखने से आप मार्केट के रिस्क से भी बच जाते हैं और रिटर्न भी बेहतर मिलने की संभावना बढ़ा जाती है। इसलिए इक्विटी, डेट, गोल्ड, रियल एस्टेट और दूसरे फंड में इन्वेस्ट करने की सोचें। इससे एक के प्रॉफिट से दूसरे के नुकसान की भरपाई हो जाती है।

समय के साथ अमाउंट बढ़ाएं

जैसे-जैसे आपकी इनकम बढ़ती जाती है, आप अपने इन्वेस्टमेंट के अमाउंट को भी बढ़ाएं। वेल्थ बढ़ाने का यह एक बेहतर तरीका है। इसलिए आप धीरे-धीरे एसआईपी के अमाउंट को बढ़ाकर बढ़ी हुई इनकम का लाभ ले सकते हैं।

4. ट्रिगर एसआईपी

यह सबसे दिलचस्प एसआईपी है। इसमें आप पैसे, समय और वैल्यूएशन के आधार पर तय कर सकते हैं कि कब एसआईपी ट्रिगर होगी। आप इसके लिए पहले से ही कंडीशन लगा सकते हैं। जैसे अगर कीमत के आधार पर बात करें तो आप कंडीशन लगा सकते हैं कि जब एनएवी 1000 रुपये से अधिक हो जाए तो ट्रिगर एसआईपी शुरू हो जाए। वहीं, आप ये भी तय कर सकते हैं कि अगर एनएवी 1000 रुपये से कम हो जाए तो आपके कुछ अतिरिक्त पैसे एसआईपी में लगने लेंगे। इसी तरह से समय और वैल्यूएशन के आधार पर भी ट्रिगर एसआईपी को प्लान किया जा सकता है।

5. इश्योरेंस के साथ एसआईपी

ये वह एसआईपी होती है, जिस पर आपको टर्म इश्योरेंस कवर भी मिलता है। अलग-अलग फंड हाउस में यह अलग-अलग तरीके से हो सकती है। कुछ इसके तहत पहली एसआईपी के अमाउंट का 10 गुना तक इश्योरेंस कवर देते हैं, जो बाद में बढ़ता जाता है। यह फीचर सिर्फ इक्विटी म्यूचुअल फंड्स में मिलता है और इस पर एक कैपिंग होती है, जैसे 50 लाख रुपये।

इन्वेस्टमेंट जल्दी शुरू करें

जल्दी इन्वेस्टमेंट से मतलब है, कम उम्र में निवेश शुरू कर देना। ऐसा करके आप एसआईपी में ज्यादा टाइम तक इन्वेस्ट कर रिटर्न के रूप में बड़ा अमाउंट पा सकते हैं। एसआईपी में जितना दिन आपका इन्वेस्टमेंट रहेगा, आपको उतनी ही ज्यादा कंपाउंडेड रिटर्न



हर साल 10 फीसदी या 5 फीसदी जो भी आप चाहे उस दर से बढ़ा सकते हैं। इसके तहत आपका निवेश ऑटोमेटिक तरीके से बढ़ता चला जाता है।

3. फ्लेक्सिबल एसआईपी

इसके बाद नंबर आता है फ्लेक्सिबल एसआईपी का, जिसके तहत आप अपनी एसआईपी में कुछ बदलाव कर सकते हैं। उदाहरण के लिए आप एसआईपी की रकम बढ़ा सकते हैं या घटा सकते हैं। हालांकि, अगर आप ऐसा कुछ करना चाहते हैं तो इसके लिए आपको अपने फंड हाउस को एसआईपी कटने की तारीख से करीब हफ्ते भर पहले बताना होगा।

ये फंड दे जाते हैं कम रिस्क में स्टेबल रिटर्न, टैक्स के लिहाज से बेहतर हैं आर्बिट्राज फंड किन लोगों को करना चाहिए इनमें इनवेस्ट, म्यूचुअल, आर्बिट्राज फंड, कम रिस्क में बेहतर रिटर्न की गारंटी



म्यूचुअल फंड्स से अलग हैं आर्बिट्राज फंड

बिजनेस डेस्क

इक्विटी म्यूचुअल फंड में निवेश करने वालों को आमतौर पर यही सलाह दी जाती है कि किसी फंड में पैसे लगाने के बाद धैर्य के साथ सही समय का इंतजार करें और उसे बेचने का फैसला तभी करें, जब आपके निवेश की वैल्यू पर्याप्त रूप से बढ़ जाए। लेकिन इन्वेस्टमेंट का एक तरीका ऐसा भी है, जिसमें फंड मैनेजर इक्विटी में निवेश तभी करता है, जब उसे मुनाफा सामने नजर आ रहा हो। सही मौका मिलते ही वह एक हाथ से निवेश करता है और दूसरे हाथ से बेचकर प्रॉफिट बुक कर लेता है। बाकी तमाम एसेट्स की तुलना में बिलकुल अलग ढंग से काम करने वाले इस फंड का नाम है आर्बिट्राज म्यूचुअल फंड। निवेश की बिलकुल अलग स्ट्रेटजी के

कारण इसे इक्विटी में निवेश का सबसे कम जोखिम वाला तरीका भी कहा जा सकता है।

इक्विटी इन्वेस्टमेंट के मामले में आर्बिट्राज का मतलब है, किसी एक शेयर की एक समय में दो अलग-अलग बाजारों या एक्सचेंज में दो अलग-अलग कीमतों के बीच मौजूद अंतर का फायदा उठाकर उसकी खरीद-विक्री करना। मिसाल के तौर पर अगर एक शेयर का दाम एक स्टॉक एक्सचेंज में ज्यादा और दूसरे एक्सचेंज में कम हो, तो उसे एक ही साथ सस्ते बाजार से खरीदकर महंगे बाजार में बेचा जा सकता है और इस तरह फौरेन मुनाफा कमाया जा सकता है। इसी तरह स्पॉट मार्केट और प्युचर्स मार्केट यानी बायदा बाजार में एक ही शेयर की अलग-अलग कीमत का लाभ भी उठाया जा सकता है।

आर्बिट्राज का फायदा

आर्बिट्राज के जरिए मुनाफा कमाने में दो दिक्कतें हैं-एक तो इसके लिए काफी हुजर और वक्त चाहिए, क्योंकि आपको एक साथ लगातार कई बाजारों और शेयरों पर नजर रखकर आर्बिट्राज के मौके तलाशने पड़ते हैं। दूसरी दिक्कत यह है कि दो बाजारों के बीच शेयरों की कीमतों में अंतर आम तौर पर काफी कम होता है। लिहाजा पर्याप्त मुनाफा कमाने के लिए बार-बार बड़े वॉल्यूम वाली ऑर्डर करना जरूरी है। किसी आम निवेशक के लिए निजी तौर पर ऐसा करना मुश्किल है। लेकिन आर्बिट्राज फंड में निवेश करके इस स्ट्रेटजी का लाभ लिया जा सकता है।

मौके तलाशते हैं फंड मैनेजर

फंड मैनेजर और उनकी टीम लगातार आर्बिट्राज के मौके तलाशते रहते हैं और बार-बार खरीद-बिक्री करके मुनाफा कमाते हैं। सबसे खास बात यह है कि आर्बिट्राज फंड का मैनेजर किसी इक्विटी में निवेश नहीं करता है, जब उसे किसी और मार्केट में मुनाफा दिख रहा हो। लिहाजा, इसमें नुकसान का रिस्क बेहद कम हो जाता है। फंड मैनेजर्स को जब इक्विटी में मुनाफा नहीं दिखता तो वो फंड को शॉर्ट टर्म मनी मार्केट या डेट इन्स्ट्रुमेंट्स में पार्क करके रखते हैं, ताकि उस पर कुछ न कुछ रिटर्न मिलता रहे।

टैक्स बनिफिट

आर्बिट्राज फंड दरअसल हाइब्रिड फंड है, जिन्हें टैक्सेशन के लिहाज से इक्विटी फंड की कैटेगरी में रखा जाता है। यानी अगर इसमें किए गए निवेश को 1 साल तक होल्ड करने के बाद निकाला जाए, तो उस पर 1 वित्त वर्ष के दौरान हुए 1 लाख रुपये तक के मुनाफे पर कोई टैक्स नहीं लगता। इससे ज्यादा मुनाफा होने पर 10 फीसदी की दर से लॉन्ग टर्म कैपिटल गेन्स टैक्स लगता है। 1 साल से पहले निवेश निकालने पर होने वाले प्रॉफिट पर 15 फीसदी की दर से शॉर्ट टर्म कैपिटल गेन्स टैक्स देना पड़ता है।

पिछले 1 साल में 8% तक रिटर्न

आर्बिट्राज फंड में निवेश पर जोखिम तो बहुत कम होता है, क्योंकि फंड मैनेजर प्रॉफिट दिखने पर एक बाजार से स्टॉक खरीदकर उसे दूसरे बाजार में बेच देता है, लेकिन ऐसे मौके ज्यादा नहीं मिलते और दो बाजारों में कीमतों का अंतर भी बहुत कम होता है। इसलिए इनमें मिलने वाला रिटर्न भी औसत ही रहता है। पिछले 1 साल में देश के कुछ टॉप आर्बिट्राज फंड ने लगभग 8 फीसदी तक सालाना रिटर्न दिया है। टैक्स बनिफिट को जोड़ दें तो यह रिटर्न और भी बेहतर नजर आएगा। हालांकि इन्हें भविष्य के रिटर्न की गारंटी नहीं माना जा सकता।



कैसे करना चाहिए निवेश

आर्बिट्राज फंड में निवेश का रिस्क प्रोफाइल डेट फंड की तरह होता है। यही वजह है कि कई आर्बिट्राज फंड बेचमार्क के तौर पर लिक्विड फंड इंडेक्स का इस्तेमाल करते हैं। आर्बिट्राज फंड उन निवेशकों के लिए बेहतर विकल्प है जो इक्विटी में निवेश करना चाहते हैं, लेकिन जोखिम नहीं उठाना चाहते। उतार-चढ़ाव वाले बाजार में, जोखिम से परहेज करने वाले कई निवेशक अपना पैसा आर्बिट्राज फंड में रखकर औसत रिटर्न ले सकते हैं। अगर आप ऊंचे टैक्स ब्रेकेट में आते हैं, तो टैक्स बचत के लिहाज से आर्बिट्राज फंड में निवेश करना आपके लिए अच्छा विकल्प हो सकता है। पिछले बजट में डेट फंड टैक्स बनिफिट खत्म किए जाने के बाद तो यह और भी आकर्षक ऑप्शन हो गया है। कुछ जानकार यह सलाह भी देते हैं अगर आप अपने सेविंग अकाउंट में ज्यादा पैसे रखते हैं, तो उसका कुछ हिस्सा आर्बिट्राज फंड में लगा सकते हैं।

खबर संक्षेप

संकल्प यात्रा से लोगों को मिल रहा लाभ

लोहारू/बहल। संकल्प यात्रा के तहत गांवों में आयोजित कार्यक्रमों में लोगों का खासा उत्साह देखने को मिल रहा है। लोग जहां विभिन्न विभागों द्वारा लगाए जा रहे स्टालों के माध्यम से योजनाओं की जानकारी ले रहे हैं, वहीं परिवार पहचान पत्र, राशन कार्ड, आयुष्मान कार्ड, हेल्थ चैक और उच्चलान योजना से संबंधित स्कीमों का मौके पर ही लाभ उठा रहे हैं।

लखमीचंद की 20 से 26 तक मनाई जाएगी जयंती

भिवानी। गांव बापोड़ा में हर वर्ष की भांति सूर्य कवि पंडित लखमीचंद की जयंती के आयोजन को लेकर गांव व आसपास के गांव के सभी संस्कृति प्रेमियों की बैठक हुई। बैठक में 20 से 26 जनवरी तक सूर्यकवि पंडित लखमीचंद की जयंती का आयोजन करने का निर्णय लिया। इस दौरान छह दिन सांग का कार्यक्रम होगा और आखिरी दिन हरियाणवी कलाकारों द्वारा हरियाणवी रागनी कॉम्पिटिशन का आयोजन किया जाएगा।

अन्न वितरण समारोह चौदह जनवरी को

जाँदा। असमर्थ महिला कल्याण ट्रस्ट के कोषाध्यक्ष राहुल शर्मा ने बताया कि ट्रस्ट मकर संक्रांति के पावन पर्व पर 14 जनवरी को नरवाना रोड पर अन्न वितरण समारोह का आयोजन करेगा। प्रधान रामनिवास अहीरका ने बताया कि कार्यक्रम में मुख्यअतिथि के तौर पर एडीसी डा. हरीश वशिष्ठ व नागरिक अस्पताल के डिट्टी एमएस डा. राजेश शिरकत करेंगे।

शादी का झांसा दे युवती से दुष्कर्म का आरोप

जाँदा। युवती को शादी का झांसा देकर बंधक बना दुष्कर्म करने पर महिला थाना पुलिस ने चार लोगों के खिलाफ दुष्कर्म करने, बंधक बनाने सहयोग करने समेत विभिन्न धाराओं के तहत जीरो एफआईआर दर्ज कर कैथल पुलिस को भेजी है। सिविल लाइन थाना इलाके की युवती ने पुलिस को दी शिकायत में बताया कि गत 13 दिवसों को गांव गुलाडी पंजाब निवासी मंजीत उसे शादी का झांसा देकर साथ गांव जमावपुर सुरजाखेड़ा ले गया।

प्रदर्शन में बढ़चढ़ भाग लेने का किया आह्वान

जाँदा। नौ जनवरी को प्रदर्शन की तैयारियों को लेकर जाँदा में मार्क्सवादी कम्युनिस्ट पार्टी का जल्था रूपगढ़, मांडोखेड़ी, निर्जन, लोहचब आदि गांवों में पहुंचा और जनसभाएं की। जनसभाओं को कपूर सिंह, सदीप जाजवान, पवन कुमार, रणधीर सिंह ने संबोधित किया। उन्होंने कहा कि नौ जनवरी को जाँदा में होने वाले विशाल प्रदर्शन को लेकर तैयारियां पूरी कर ली गई हैं।

प्रांपर्टी टैक्स 29 फरवरी तक जमा कराए

जाँदा। स्थानीय कर सलाहकार एवं पूर्व नगर पार्षद जिले सिंह जागलान ने प्रदेश सरकार के उस फैसले की सराहना की है जिसमें जायदाद मालिकों को प्रांपर्टी टैक्स जमा करवाने की अंतिम तिथि 29 फरवरी तक बढ़ा दी है। क्योंकि नगर परिषदों का प्रांपर्टी टैक्स की भारी रकम जायदाद मालिकों को तरफ बकाया है।

संदिग्ध हालात में महिला लापता, शिकायत दर्ज

जाँदा। गांव मोहलखेड़ा से महिला के गायब होने पर सदर थाना नरवाना पुलिस ने अज्ञात लोगों के खिलाफ बंधक बनाने का मामला दर्ज किया है। गांव मोहलखेड़ा निवासी एक व्यक्ति ने पुलिस को दी शिकायत में बताया कि गत दिवस उसकी 25 वर्षीय पत्नी घर से गायब हो गई। तलाशने तथा पृष्ठताछ करने पर उसकी पत्नी का कोई सुरांग नहीं लगा।

लोगों के मनो में बस चुके दुष्यंत : गंगादत्त उचाना

उचाना। जजपा बीसी प्रकोष्ठ उचाना हलकाध्यक्ष गंगादत्त पांचाल ने कहा कि प्रदेश के लोगों के मनो में डिप्टी सीएम दुष्यंत चौटाला बस चुके हैं। जजपा ने गठबंधन सरकार में जनता से किए गए वायदों को निभाने का काम किया है। डिप्टी सीएम दुष्यंत चौटाला जो कहते हैं वो करते हैं। कथनी करनी में कोई अंतर नहीं है।

सात दिवसीय राष्ट्रीय सेवा योजना शिविर का हुआ समापन

- स्वयं सेवकों व सेविकाओं को संस्कृति, संस्कार, जल एवं पर्यावरण संरक्षण के प्रति किया गया जागरूक
- देश के महापुरुषों एवं शहीदों की शिक्षाओं को आत्मसात करे विद्यार्थी : चरणदास

हरिभूमि न्यूज़ ॥ मिवानी

गांव गोलपुरा स्थित राजकीय वरिष्ठ माध्यमिक विद्यालय में जारी राष्ट्रीय सेवा योजना के सात दिवसीय शिविर संपन्न हुआ। इस मौके पर बालयोगी महंत चरणदास का विशेष सान्निध्य रहा। कार्यक्रम अधिकारी डॉ. हरेंद्र सिंह पुनिया सहित समस्त स्टाफ सदस्यों ने बालयोगी महंत चरणदास का फूल-मालाओं से स्वागत किया। शिविर के समापन कार्यक्रम की शुरुआत महंत ने मां सरस्वती की

प्रतिमा के समक्ष दीप प्रज्वलन एवं पुष्प अर्पण से की। स्वयं सेविकाओं द्वारा विद्यालय में पहुंचे अतिथियों के समक्ष शारदे वंदना एवं एनएसएस लक्ष्य गीत की मनोहारी प्रस्तुति दी गई। नोडल अधिकारी विरेंद्र द्वारा सभी आगंतुकों का स्वागत किया गया। इस मौके पर महंत चरणदास ने स्वयं सेवकों व स्वयं सेविकाओं को संस्कृति, संस्कार, जल एवं पर्यावरण संरक्षण, सामाजिक सद्भावना सहयोग एवं लक्ष्य प्राप्ति के लिए निरंतर प्रयासरत रहने के लिए प्रेरित किया।

पेंटिंग, स्लोगन, कविता पाठ सहित विभिन्न प्रतियोगिताओं में सर्वश्रेष्ठ प्रतिभागियों को किया सम्मानित

उन्होंने कहा कि विद्यार्थियों को चाहिए कि देश के महापुरुषों, देशभक्तों, शहीदों, ईमानदार व कर्तव्यनिष्ठ व्यक्तियों के जीवन आदर्शों से प्रेरणा लेकर उनकी शिक्षाओं को अपने जीवन में आत्मसात करें तथा समाज व राष्ट्र की उन्नति में अपना योगदान दें। इस मौके पर सतीश फोगाट द्वारा स्वयं सेवकों व सेविकाओं को सड़क सुरक्षा एवं यातायात नियमों के पालन का पाठ पढ़ाया गया। इस मौके पर कार्यक्रम अधिकारी डॉ. हरेंद्र सिंह पुनिया ने कहा कि स्वयं सेवकों ने विद्यालय प्राणण के साथ-साथ मुख्य रास्ते को भी सुंदर बनाया। विद्यालय के लॉग की सफाई व पौधों में पानी देने का कार्य



मिवानी। आयोजित कार्यक्रम में उपस्थित महंत व प्रतिभागी।

बड़ी ही रूचि लेकर किया। सात दिवसीय शिविर के दौरान पेंटिंग, स्लोगन, कविता पाठ सहित विभिन्न गतिविधियों में सर्वश्रेष्ठ प्रदर्शन करने वाले प्रतिभागियों को सम्मानित किया गया। इस मौके पर विद्यार्थियों को नशे के खिलाफ शपथ भी दिलाई गई। इस अवसर पर लाजपतराय, महेंद्र सिंह, अनिल, दयानंद, दरिया सिंह आदि मौजूद रहे।

स्कूल प्रशासक रहेजा ने रैली को झंडी दिखाकर किया रवाना

स्वयंसेवकों ने पर्यावरण संरक्षण के लिए शहर में निकाली जागरूकता रैली

स्वयंसेवकों ने आपसी सहयोग एवं सौहार्द को बनाए रखने के लिए सहजोज का आयोजन किया

हरिभूमि न्यूज़ ॥ मिवानी

हलवासिया विद्या विहार में सात दिवसीय शिविर के छठे दिन शनिवार को स्वयंसेवकों ने शहर में पर्यावरण जागरूकता रैली निकाली। स्वयंसेवकों ने आपसी सहयोग एवं सौहार्द को बनाए रखने के लिए सहजोज का आयोजन किया, जिसमें सभी विद्यार्थियों ने एक साथ विभिन्न अन्न एवं खाद्य सामग्री से निर्मित जैसे बाजरे की खिचड़ी, बाजरे की रोटी, लहसुन की चटनी आदि व्यंजनों का आनंद लिया, जिसमें सभी विद्यार्थियों के लिए जलपान की व्यवस्था की गई।



मिवानी। जागरूकता रैली को झंडी दिखाकर रवाना करते प्रशासक दीवानचंद रहेजा।

स्वयंसेवकों द्वारा निकाली गई पर्यावरण संरक्षण के लिए पर्यावरण जागरूकता रैली को विद्यालय परिसर से प्रशासक दीवानचंद रहेजा, काउंसलर मोहिनी मेहता, विभागाध्यक्ष एलेक्जेंडर ने हरी झंडी दिखाकर एनएसएस प्रभारी कविता तंवर के निदेशन में रवाना किया, जिसमें स्वयंसेवकों ने बड़-चढ़कर भाग लिया एवं पर्यावरण संरक्षण के लिए पर्यावरण को बचाना है, धरती को स्वर्ग बनाना है एवं जन-जन को बचाना है, पर्यावरण को बचाना है जैसे बुलंद आवाज में नारे लगाए। जागरूकता रैली विकास नगर से शुरू होकर रोहतक गेट, सक्की मंडी, फेंसी चौक, महम चौक से होते हुए वापस विद्यालय पहुंची। इस

स्वयंसेविकाओं को समाज हित में कार्य करने की दी प्रेरणा

मिवानी। खरकला गांव के राजकीय कन्या वरिष्ठ माध्यमिक विद्यालय में प्राचार्या डॉ. रीमा परमार की अध्यक्षता में चल रहे सात दिवसीय एनएसएस शिविर का समापन हुआ। समापन समारोह में मुख्यअतिथि के रूप में एनएसएस जिला समन्वयक एवं कार्यकारी खंड शिक्षा अधिकारी आनंद शर्मा व विशिष्ट अतिथि के रूप में जनसंपर्क विभाग से सेवानिवृत्त धर्मवीर नागर ने शिरकत की। कार्यक्रम का शुभारंभ अतिथियों, प्राचार्या व एनएसएस अधिकारी ने मां सरस्वती की प्रतिमा के समक्ष द्वीप प्रज्वलित करके किया। स्वच्छ भारत अभियान से संबंधित गतिविधियां मेनका एंड टीम द्वारा प्रस्तुत की गईं, जिनके लिए मंच संचालिका का कार्याभार भारती ने संभाला। प्राचार्या डॉ. रीमा ने अतिथियों का स्वागत किया तथा एनएसएस कार्यक्रम अधिकारी सुषमलता ने शिविर के सातों दिनों की गतिविधियों पर प्रकाश डाला। मुख्यअतिथि आनंद शर्मा ने स्वयंसेविकाओं को समाजहित के लिए कार्य करने की प्रेरणा दी। उन्होंने कहा कि शिविर जागरूकता के लिए का पथर साबित होते हैं और इनमें भाग लेने वाले विद्यार्थी समाज के लोगों के साथ मिलकर समाजहित के लिए कार्य करना सीख जाते हैं। विशिष्ट अतिथि धर्मवीर नागर ने विद्यालय की निष्ठावान व अनुशासित टीम का उत्साहवर्धन किया और बालिकाओं के उच्चलान अभियान को कामना की। कार्यक्रम में सुरेश, राजकुमार, राकेश, पूनम व अन्य स्टाफ सदस्यों ने अपना योगदान दिया।

अवसर पर संगीताचार्य गोविंद प्रताप मिश्रा, आचार्य मनोज शर्मा, आचार्या सीमा, मोनिका मेहता आदि उपस्थित रहे।



ऐतिहासिक होगा दादरी कांग्रेस का सम्मेलन

चरखी दादरी। आगामी 11 जनवरी को दादरी में होने वाले कांग्रेस कार्यकर्ता सम्मेलन में युवाओं की अधिक से अधिक भागीदारी होगी। सम्मेलन के प्रति युवाओं में जबरदस्त उत्साह का माहौल देखने को मिल रहा है, ये बात कांग्रेस के वरिष्ठ नेता अनिल धनखड़ ने क्षेत्र के गांव छपार में ग्रामीणों को सम्मेलन का निमंत्रण देते हुए कही। धनखड़ व पूर्व जिला पार्षद धर्मद सांगवान छपार ने कहा कि भाजपा-जजपा ने हरियाणा को देश में महंगाई में भी नंबर वन बना दिया। गठबंधन सरकार के राज में प्रदेश में सबसे महंगी बिजली है और लोगों के घरों के हजारों में बिजली बिल आ रहे हैं, क्योंकि सरकार अडानी कंपनी से सस्ती बिजली का समझौता बदलवाकर हरियाणा के उपभोक्ता को महंगी बिजली दिला रही है। नए साल में किसान पर अत्याचार करने वाली भाजपा-जजपा गठबंधन सरकार जाएगी और किसानों को धान, पॉपुलर गन्ने का सबसे ज्यादा भाव देने वाली कांग्रेस सरकार आएगी।

ससौला में मेडिकल कॉलेज की स्वीकृति पर चिकित्सकों ने विधायक को किया सम्मानित

चरखी दादरी। मेडिकल कॉलेज का निर्माण होने के बाद से दादरी जिले में वर्षों से चली आ रही चिकित्सकों और पैरामेडिकल स्टाफ की कमी को दूर किया जा सकेगा। जिससे जिला वासियों को बेहतर और आधुनिक स्वास्थ्य सेवाएं उपलब्ध होंगी और आमजन को सहूलियत मिलेगी, ये बात विधायक नैना सिंह चौटाला ने दादरी शहर के चिकित्सकों के साथ जिला की स्वास्थ्य सेवाओं के बारे में चर्चा करते हुए कही। विधायक नैना ने शहर के चिकित्सकों के साथ जिले में विद्यमान स्वास्थ्य संबंधी समस्याओं व उनके निराकरण बारे विचार-विमर्श किया। दादरी शहर के चिकित्सकों ने घसीला में मेडिकल कॉलेज स्वीकृत करवाने पर विधायक नैना को सम्मानित कर धन्यवाद व्यक्त किया। विधायक नैना सिंह ने दादरी व बाढ़ड़ा विधानसभा क्षेत्र की बूथ सूखी और बूथ योद्धा कार्यक्रम की समीक्षा बैठक को संबोधित किया। उन्होंने कहा कि पार्टी द्वारा नियुक्त किए बूथ योद्धा और बूथ सूखी ही आगामी चुनाव में जननायक जनता पार्टी की विचारधारा के ध्वज चढ़क होंगे। बूथ सूखी और बूथ योद्धा के दम पर ही दुष्यंत चौटाला प्रदेश के मुख्यमंत्री बनेंगे।



तोशाम। स्वयंसेवकों को पुरस्कृत करते बीईओ बहल शिवकुमार तंवर व अन्य।

स्लोगन राइटिंग में रेशमा ने पाया प्रथम स्थान

तोशाम। राजकीय मॉडल संस्कृति वमा विद्यालय तोशाम में सात दिनों से चल रहे राष्ट्रीय सेवा योजना के विशेष शिविर का समापन हो गया, जिसमें मुख्यअतिथि खंड शिक्षा अधिकारी बहल शिवकुमार तंवर को आमंत्रित किया गया। उन्होंने मां सरस्वती की प्रतिमा के सामने द्वीप प्रज्वलित करके किया। उन्होंने सभी स्वयंसेवकों को निःस्वार्थ भाव से काम करने और राष्ट्र निर्माण का संदेश दिया। साथ ही प्राचार्य सुदेश कुमार ने शिविर में कार्यक्रम अधिकारी ज्योति राणी व स्वयंसेवकों द्वारा की गई गतिविधियों की खूब सराहना की। कार्यक्रम अधिकारी ज्योति राणी ने प्रत्येक दिवस की गतिविधियों की पीपीटी बनाकर कैप में मुख्यअतिथि के सामने प्रस्तुत की, जिसे मुख्यअतिथि ने खूब सराहा। शिविर 31 दिसंबर से 6 जनवरी तक चला। शिविर में स्वयंसेवकों ने स्लोगन राइटिंग में रेशमा, मकजीत और अंजली ने क्रमशः प्रथम, द्वितीय एवं तृतीय स्थान जीता। पोस्टर मेकिंग में निशा, रोहित व दीपिका ने क्रमशः प्रथम, द्वितीय एवं तृतीय स्थान प्राप्त किया। निबंध लेखन में गीता ने प्रथम, पावल ने द्वितीय और शिक्षा ने तृतीय स्थान प्राप्त किया। समापन में स्वयंसेविका रिपु ने नृत्य कला एवं किरण ने रागनी प्रस्तुत की। भाषण में गीता ने प्रथम, पंकज नगरिया ने द्वितीय व रेशमा ने तिसरा स्थान प्राप्त किया। प्राचार्य ने मुख्यअतिथि को स्मृति चिह्न भेंट किया। इस अवसर पर रणवीर, योगेश, मांगेराम आदि मौजूद रहे।

श्रीराम का चरित्र परम पवित्र : मिश्र

भिवानी। रावण ने मारीच को सोने का हिरण बनाकर राम और सीता के पास भेजा। तब सीता ने उसे पकड़ने के लिए राम को भेज दिया। रावण ने छल से सीता का हरण कर लिया। ये विचार दिनेश्वर रोड बुजवासी कॉलोनी में आयोजित श्री राम कथा मानस यज्ञ के छठे दिन भक्तजनों का अध्यात्मिक मार्गदर्शन करते हुए डॉक्टर विनय मिश्र ने कहे। श्रीराम चरित्र अति विचित्र है और उन्होंने कहा कि परम पवित्र भी है। देवता भी श्रीराम के चरित्र के रहस्य को नहीं समझ पाते। श्रीरामचरित मानस का मुख्य सारांश यही है कि हमें प्रभु श्री राम की तरह मर्यादित होकर अपने जीवन के उत्तरदायित्व को निभाना होगा। आज पाश्चात्य संस्कृति के बढ़ते प्रचलन के चलते जिस प्रकार से भारतीय संस्कृति के मूल्यों पर प्रहार हो रहा है, उसी के परिणामस्वरूप आज हमारी युवा पीढ़ी तेजी से भ्रमिंत हो रही है।

संकल्प यात्रा से हर व्यक्ति को मिला लाभ

- विकसित भारत संकल्प यात्रा ने एक बड़ा पड़ाव पार कर लिया,
- अत्य अवधि में 10 करोड़ से अधिक लोग यात्रा में शामिल हुए

हरिभूमि न्यूज़ ॥ चरखी दादरी



चरखी दादरी। ग्रामीणों को संबोधित करते राजेश बंटी।

विकसित भारत संकल्प यात्रा से प्रत्येक व्यक्ति को लाभ मिला रहा है। यात्रा से लोगों के काम गांव में ही पूरे हो रहे हैं। उनको अब काम के लिए सरकारी कार्यालय के चक्कर नहीं काटने पड़ते। सरकार का लक्ष्य भी यात्रा के माध्यम से अंतिम व्यक्ति तक योजनाओं का लाभ पहुंचाना है। यह बात भाजपा जिला महामंत्री राजेश बंटी ने विकसित भारत संकल्प यात्रा में ग्रामीणों से रूबरू होते हुए कही। विकसित भारत संकल्प यात्रा ने एक बड़ा पड़ाव पार कर लिया। अत्य अवधि में 10 करोड़ से अधिक लोग यात्रा में शामिल हो चुके हैं, ये चौंका देने वाली संख्या

विकसित भारत संकल्प यात्रा में लोगों के कामों के पर ही निपटारा जाते हैं। लोगों को फैमिली आईडी, आधार कार्ड व बुढ़ापा पेंशन सहित अन्य दस्तावेज बनवाने के लिए शहर को तरफ भागना पड़ता था, लेकिन संकल्प यात्रा से ये सभी कार्य मौके पर होते हैं। उन्होंने कहा कि प्रदेश व केंद्र सरकार ने आम जनता की भलाई के लिए अनेक योजनाएं संचालित की हैं, जिसका सीधा लाभ लोगों तक पहुंच रहा है।

बाढ़ड़ा में मुख्य रास्ते पर दूषित जलमराव होने से ग्रामीण परेशान

बाढ़ड़ा। बाढ़ड़ा गांव में जल निकासी के पुख्ता प्रबंध नहीं होने के कारण लोगों को दूषित जलभराव की समस्या का सामना करना पड़ रहा है। अधिकारियों को समस्या से अवगत करवाने के बाद भी समाधान नहीं होने पर ग्रामीणों में रोष बना हुआ है और उन्होंने शीघ्र इस पर संज्ञान नहीं लिए जाने पर कड़ा कदम उठाने की चेतावनी दी है। बाढ़ड़ा निवासी रतिराम, बलबीर, ताराचंद, विकास, मनोज, सतपाल, भीम आदि ने बताया कि नौघरा पाना के समीप खेतों की ओर जाने वाले मुख्य रास्ते पर बीते काफी समय से दूषित पानी जमा है। पानी निकासी के प्रबंधों के अभाव में गली ने छोटे तालाब का रूप ले लिया है और वहां से निकलना मुश्किल हो गया। रास्ते से अपने खेतों में जाने वाले किसानों व पशुचारा के लिए जाने वाली महिलाओं को खासी दिक्कतें उठानी पड़ती हैं।

धोखाधड़ी से खातों से निकाली राशि ब्याज समेत देने की मांग

धोखाधड़ी के खिलाफ किसानों का धरना रहा जारी

- सरकार की नीतियों व मौसम की मार के बाद अब अधिकारी के लालच का शिकार हुए अन्नदाता : कुंगड़

हरिभूमि न्यूज़ ॥ मिवानी

गांव कुंगड़ स्थित एसबीआई के पूर्व मैनेजर द्वारा किसानों से धोखाधड़ी कर उनके खातों से निकाली गई राशि वापिस उन्हें देने की मांग को लेकर शनिवार को अन्नदाताओं का धरना चौथे दिन भी जारी रहा। इस दौरान किसानों ने कहा कि जब तक उन्हें उनकी राशि वापिस नहीं मिल जाती, उनका धरना यू ही जारी रहेगा। शनिवार को धरने की अध्यक्षता किसान चंद्रभान ने की तथा संचालन ग्राम स्वराज्य किसान मोर्चा के बवानोखेड़ा ब्लॉक प्रधान चांदीराम कुंगड़ ने की। इस मौके पर



मिवानी। मांगों को लेकर धरने पर बैठे किसान।

ब्लॉक प्रधान चांदीराम कुंगड़ ने कहा कि इस कड़कड़ाती ठंड में जहां घरे से निकलना भी दुभर है, वही धरना लगाया का शिकार हुए अन्नदाता अपनी ही राशि लेने की मांग को लेकर धरने पर बैठने को मजबूर है। उन्होंने कहा कि गांव कुंगड़ स्थित एसबीआई के पूर्व मैनेजर द्वारा सैंकड़ों किसानों के किसान क्रेडिट कार्ड के खातों व स्थायी जमा योजना से करोड़ों रुपये निकाल कर बड़ा घोटाला किया था तथा बैंक द्वारा किसानों को रूपये जमा करवाए जाने के नोटिस भेजे जा रहे हैं। ऐसे में किसान अब अपना रूपया ब्याज समेत वापिस देने की मांग को लेकर धरनारत है। हालांकि बीते दिनों बैंक के उच्च अधिकारियों द्वारा उन्हें 45 दिनों में रूपया वापिस दिए जाने का आश्वासन दिया था। लेकिन जब

तक किसानों को उनका रूपया वापिस नहीं मिल जाता, उनका धरना जारी रहेगा। कुंगड़ ने कहा कि देश का अन्नदाता कभी मौसम की मारए कभी सरकार की नीतियों तो कभी लालच का शिकार होकर हमेशा मानसिक परेशानियों के बीच घिरा ही रहता है। उन्होंने कहा कि आज जनता सार्वजनिक क्षेत्र के बैंक पर पूरा भरोसा करती है, जिनकी आंतरिक ऑडिट से लेकर हर प्रकार से निगरानी रखी जाती है, जिसके बावजूद भी इतने बड़े घोटाले को अंजाम देना दुर्भाग्यपूर्ण है। इस अवसर पर दिलबाग, बालीराम, मेहताब, सुलतान जांगड़ा, रतीराम जांगड़ा, सत्यान बेनिवाल, राजेश, बेदप्रकाश, कामरेड खेड़ी, रमेश कामरेड, मोहन सिहाग, समाज कुंगड़ सहित अनेक किसान मौजूद रहे।



लालावास और पोहकरवास में अक्षत व पत्रक दे दिया निमंत्रण

हरिभूमि न्यूज़ ॥ मिवानी

श्रीराम जन्मभूमि तीर्थ क्षेत्र न्यास अयोध्या के तत्वाधान में श्रीराम मंदिर प्राण प्रतिष्ठा अभियान को लेकर अयोध्या से आए अक्षत का गांव लालावास व पोहकरवास में स्वागत किया। गांव के मंदिर में रामभक्त गले में श्रीराम नाम के फटके और हाथ में ध्वज लेकर पहुंचे, जहां से गांव में अक्षत, पत्र और भव्य श्रीराम मंदिर के चित्र हर घर में पहुंचाए और ग्रामीणों को न्योता दिया। बीडीसी रमेश लालावास व मंडल संयोजक अनिल ने बताया कि 492 वर्ष के संघर्ष

एवं श्रीराम भक्तों के बलिदान के बाद ये शुभ अवसर आया है। 22 जनवरी को अयोध्या में श्रीराम जन्मभूमि पर रामलला की प्राण प्रतिष्ठा का कार्यक्रम किया जाएगा। कार्यक्रम का निमंत्रण घर-घर पहुंचाने के लिए एक जनवरी से 15 जनवरी तक हिंदू समाज के सहयोग से घर-घर संपर्क अभियान चलाया जा रहा है। अभियान के तहत पत्रक और श्रीराम मंदिर का चित्र, पत्रक और भव्य श्रीराम मंदिर के चित्र अक्षत (पीले चावल) दिए। गांव के मंदिर में श्रीराम मंदिर की प्राण प्रतिष्ठा का कार्यक्रम सामूहिक रूप से लाइव दिखाया जाएगा।



एक-दूसरे से सहज संपर्क के लिए ईजाद किया गया मोबाइल फोन, अब हमारी जीवनशैली का जरूरी हिस्सा बन चुका है। इसमें मौजूद तकनीकों ने बहुत सहूलियतें दी हैं तो यह हमारे बारे में दूसरों को बहुत-सी जानकारियां भी दे सकता है। हमारे व्यवहार, मानसिकता और सामाजिक छवि के बारे में भी हमारा मोबाइल फोन बहुत कुछ बताता है।

हमारे बारे में बहुत कुछ बताता है मोबाइल फोन

आपसे वह बात नहीं करना चाहता। पहले कई तरह के दूसरे बहानों की गुंजाइश थी, लेकिन अब नहीं रह गई है। इसलिए आज की तारीख में किसी का फोन उठाना या ना उठाना, आपके उस व्यक्ति के साथ रिश्ते अच्छे होने या ना होने का आधार माना जाता है।

कॉलर की पहचान हुई आसान

आज की तारीख में मोबाइल फोन इसलिए एक सेंसिटिव, एटिकेट और रिलेशन का मानक बन गया है, क्योंकि आज तकनीक ने हमसे वो तमाम बहाने छीन लिए हैं, जिनकी बदौलत पहले हम यह भ्रम पाल सकते थे या किसी और से पलवा सकते थे कि वास्तव में हमें आपकी सही-सही पहचान का पता नहीं चलता था। लेकिन आज ऐसा नहीं है। करीब-करीब हर व्यक्ति के फोन में यह सुविधा है कि जब कोई फोन आ रहा हो



लोकेशन भी बताता है फोन

अब तो कई ऐसी नई तकनीकें भी आ चुकी हैं, जिनके कारण लोगों का यह बहाना भी छिन गया है, जिसमें वे होते कहीं और थे, जबकि बताते कहीं और थे। इससे उन्हें बात ना करने की छूट मिल जाती थी। आज बहुत मामूली भूगोलान पर ऐसे तकनीकी एप मौजूद हैं, जो आपको बताते हैं कि फोन करने वाला व्यक्ति कहां से फोन कर रहा है? यानी कॉलर की प्रेजेंट लोकेशन क्या है? इसलिए आप दिल्ली में बैठे हुए किसी व्यक्ति से यह नहीं कह सकते कि मैं मुंबई में हूँ। बेहतर यही है कि मोबाइल से बात करते समय अपनी लोकेशन के बारे में सच ना छुपाएं।

यहां जिम्मे को गई क्वालिटी के अलावा भी फोन को तकनीक ने हमारी जिंदगी के बहुत सारी परतों को सबके सामने खोलकर रख दिया है। कुल मिलाकर कहने की बात यह है कि आज रोजमर्रा की जिंदगी में फोन हमारी जीवनशैली और रोजगार से लेकर भावनाओं के कारोबार तक का जरिया बन चुका है, इसलिए फोन का बहुत सटीक और जितना हो सके इमानदार उपयोग करें, वरना आपकी सालों की बनी-बनाई इमेज को मोबाइल फोन पलक झपकने की देरी में डेमेज कर सकता है। *



तो साफ पता चल सके कि फोन कौन व्यक्ति कर रहा है। जिन्हें अभी यह सुविधा उपलब्ध नहीं है या जो इसका उपयोग नहीं करते, उन्हें भी कम से कम इतना तो पता चल ही जाता है कि फोन कौन कर रहा है? अगर उसका फोन नंबर आपके मोबाइल में मौजूद है या उससे नियमित बात होती है तो।

मोबाइल फोन के पर्सनल यूज में सावधानियों के साथ शिष्टता का बर्ताव करते हुए कुछ प्रैक्टिकल टिप्स को भी याद रखना चाहिए।

- ▶ जब भी किसी क्लोज फ्रेंड या रिलेटिव से पब्लिक प्लेस या वर्कप्लेस पर बात करें तो उसके फोन को स्पीकर पर ना डालें। इससे फोन करने वाले को इंसल्ट महसूस होती है। उसे लगता है उसकी बातें दूसरे ऐसे लोग भी सुन रहे हैं, जिनको नहीं सुनना चाहिए, फिर चाहे भले ऐसा ना हो रहा हो।
- ▶ फोन से बात करते हुए कभी भी अपनी आवाज बहुत तेज ना करें। कोशिश करें कि किसी सार्वजनिक जगह पर

फॉलो करें मोबाइल एटिकेट्स



- फोन से तभी बात करें, जब आपके आस-पास 4-5 फीट तक कोई ना खड़ा हो।
- ▶ वो दिन बीत गए जब लोग धड़ल्ले से दूसरों का लैंडलाइन फोन इस्तेमाल किया करते थे। मोबाइल के दौर में दूसरे के फोन के इस्तेमाल की कोशिश ना करें। यदि मजबूरी में ऐसा करना हो तो बिना परमिशन ऐसा ना करें।
- ▶ अगर आप किसी मीटिंग या पब्लिक प्लेस पर हैं और बात नहीं कर सकते तो कॉल करने वाले को मैसेज से सूचना जरूर दे दें कि बाद में आप कॉल करेंगे। *

डिजिटल संवाद का पसंदीदा सिंबल इमोजी

व्हाट्सअप, मैसेंजर, एसएमएस, ई-मेल, फेसबुक या ट्विटर, सोशल मीडिया या डिजिटल कम्युनिकेशन का कोई भी ऐसा प्लेटफॉर्म नहीं है, जहां इन दिनों इमोजी का जमकर इस्तेमाल ना हो रहा हो। सच यही है कि आज की डिजिटल होती लाइफस्टाइल में इमोजी पूरी तरह फिट हो गई है।



टेक्नोलॉजिस्ट / लोकप्रिय गौतम

आज के दौर में पूरी दुनिया में लोग एक-दूसरे को जो डिजिटल मैसेज भेजते हैं, उनमें शायद ही किसी भी भाषा का कोई शब्द इतना ज्यादा इस्तेमाल होता हो, जितनी ज्यादा इमोजी का इस्तेमाल होता है। जी हां, वही छोटी-छोटी आकृतियां जिन्हें स्माइली भी कहा जाता है। दुनिया भर में हर दिन लोग आपस में डिजिटल संवाद करते हुए 6 बिलियन से ज्यादा बार इमोजियों का इस्तेमाल कर रहे हैं। ऐसा होंना स्वाभाविक है, क्योंकि इमोजीज, डिजिटल संवाद को नए अर्थ ही नहीं, नए आयाम भी देती है। दरअसल, जब हम मन में उमड़-चुमड़ रहे असंमित भावों को शब्दों में व्यक्त कर पाने में असमर्थता महसूस करते हैं, तो ये छोटी-छोटी डिजिटल सिंबल्स हमारे बहुत काम आती हैं।

कहां से आई इमोजी: इमोजी, जापानी भाषा का शब्द है, जिसका मतलब होता है, चित्राक्षर। इ का मतलब होता है- चित्र और मोजी का मतलब अक्षर या वर्ण। इसे एक छोटी डिजिटल इमेज या आइकन भी कहा जा सकता है। इसका विकास साल 1997 में एक जापानी कलाकार शिगेताका कूरिता ने किया था। शिगेताका पेशे से इंजीनियर नहीं, अर्थशास्त्र से स्नातक थे और टेलीकॉम कंपनी डोकोमो में काम करते थे। उन्होंने ही पहली बार 176 इमोजी बनाए थे, जो दुनिया में इमोजीज का पहला सेट माना जाता है। इसमें 11X12 ग्रीड पर फिक्सलेटिड रंगीन कार्प, सिलाई जैसे डिजाइन प्रस्तुत किए गए थे। इसके लिए सड़क संकेतों और चीनी अक्षरों से बने वाले संकेतों का भी सहारा लिया गया था। इसका उद्देश्य उस जमाने में सेलफोन पर एक सीमित टेक्स्ट को असंमित आयाम देना था, क्योंकि उन दिनों 250 अक्षरों (कैरेक्टर्स) में ही अपना संदेश लिखने की बाध्द्यता होती थी। इस सीमा में रह कर अपने सीमित संदेश को कैसे असंमित आकार दें, इमोजी के संकेताक्षरों की खोज इसी उद्देश्य के लिए हुई थी।

प्रचार या प्रयास के भी आज हर दिन पूरी दुनिया में 6 बिलियन से ज्यादा इमोजीज का लोग आपसी संवाद में इस्तेमाल करते हैं। यह दुनिया की पहली ऐसी डिजिटल भाषा है, जो इस्तेमाल तो इमेज के रूप में होती है, लेकिन दिमाग में उसके भाव शब्दों के रूप में अर्थ पाते हैं। जून 2018 तक यूनिकोड 1,823 इमोजी को पहचानता था, जिनकी संख्या आज की तारीख में (यूनिकोड वर्जन 15.0 में) बढ़कर 3,664 हो चुकी है। यह चित्रण भाषा दुनिया को, विशेषकर युवाओं को इस कदर आकर्षित कर रही है कि पिछले तीन सालों में इसका 775 प्रतिशत इस्तेमाल बढ़ा है। एक अनुमान के मुताबिक दुनिया भर में 92 प्रतिशत से ज्यादा मिलीनियल्स यानी, जिनका जन्म 21वीं में हुआ है, इसका प्रयोग करते हैं।

हर एक के लोग करते हैं यूज: 'एप बाय' नामक एक एप ने अपने सर्वे के जरिए यह निष्कर्ष निकाला है कि इंटरनेट का इस्तेमाल करने वाले 78 फीसदी से ज्यादा लोग अपने टेक्स्ट मैसेजों में इमोजी का इस्तेमाल करते हैं। सबसे ज्यादा अपने लिखित संदेशों में इमोजी का इस्तेमाल करने वाले उपभोक्ताओं की उम्र 44 साल से कम होती है। जबकि 45 साल और उसके अधिक उम्र के लोग इनके इस्तेमाल को लेकर थोड़े उदासीन होते हैं, फिर भी 24 फीसदी इस उम्र के लोग भी इनका इस्तेमाल खूब करते हैं। *

मैं इमोजी का अस्तित्व पिछली सदी में ही अपनी जगह बना चुका था, लेकिन इसकी लोकप्रियता में उफान मौजूदा सदी के साल 2011 में तब आया, जब इसने धीरे-धीरे युवाओं को आपसी संवाद की भाषा में अपने इस्तेमाल के लिए आकर्षित किया। चार साल बाद सन् 2015 में 'ऑक्सफोर्ड इंग्लिश डिक्शनरी' ने इमोजी शब्द को अपने यहाँ जगह दी, जिस कारण इसे एक विश्वव्यापी परिभाषा मिली। ऑक्सफोर्ड इंग्लिश डिक्शनरी में इमोजी के लिए लिखा गया, 'फेस विद टीयर्स ऑफ जॉय'। इमोजी के बारे में अगर कहा जाए कि यह डिजिटल जनरेशन की सबसे पसंदीदा भाषा है, और पूरी दुनिया में इसकी एक जैसी वर्तनी और एक जैसी अभिव्यक्ति है, तो इसमें जरा भी अतिशयोक्ति नहीं होगी। यही वजह है कि बिना किसी

प्रचार या प्रयास के भी आज हर दिन पूरी दुनिया में 6 बिलियन से ज्यादा इमोजीज का लोग आपसी संवाद में इस्तेमाल करते हैं। यह दुनिया की पहली ऐसी डिजिटल भाषा है, जो इस्तेमाल तो इमेज के रूप में होती है, लेकिन दिमाग में उसके भाव शब्दों के रूप में अर्थ पाते हैं। जून 2018 तक यूनिकोड 1,823 इमोजी को पहचानता था, जिनकी संख्या आज की तारीख में (यूनिकोड वर्जन 15.0 में) बढ़कर 3,664 हो चुकी है। यह चित्रण भाषा दुनिया को, विशेषकर युवाओं को इस कदर आकर्षित कर रही है कि पिछले तीन सालों में इसका 775 प्रतिशत इस्तेमाल बढ़ा है। एक अनुमान के मुताबिक दुनिया भर में 92 प्रतिशत से ज्यादा मिलीनियल्स यानी, जिनका जन्म 21वीं में हुआ है, इसका प्रयोग करते हैं।

हर एक के लोग करते हैं यूज: 'एप बाय' नामक एक एप ने अपने सर्वे के जरिए यह निष्कर्ष निकाला है कि इंटरनेट का इस्तेमाल करने वाले 78 फीसदी से ज्यादा लोग अपने टेक्स्ट मैसेजों में इमोजी का इस्तेमाल करते हैं। सबसे ज्यादा अपने लिखित संदेशों में इमोजी का इस्तेमाल करने वाले उपभोक्ताओं की उम्र 44 साल से कम होती है। जबकि 45 साल और उसके अधिक उम्र के लोग इनके इस्तेमाल को लेकर थोड़े उदासीन होते हैं, फिर भी 24 फीसदी इस उम्र के लोग भी इनका इस्तेमाल खूब करते हैं। *

कवर स्टोरी / किरण मास्कर

इस समय दुनिया में कुल जितनी आबादी है, उससे करीब डेढ़ गुना ज्यादा मोबाइल फोन मौजूद हैं। एक अनुमान के मुताबिक धरती के हर कोने में, हर समय करीब चार अरब से ज्यादा मोबाइल फोन सक्रिय रहते हैं। मोबाइल फोन अब महज एक-दूसरे के साथ संपर्क का जरिया भर नहीं है बल्कि यह हर साल तीन ट्रिलियन से ज्यादा के ऑनलाइन और मोबाइल कारोबार का बुनियादी जरिया भी बन चुका है। दुनिया में हर दिन इसी मोबाइल फोन की बदौलत जहाँ करोड़ों दिल प्यार की डोर में बंधते हैं, वहीं लाखों लाख दिल हर दिन इसी मोबाइल के जरिए टूट भी जाते हैं। आज शासन-प्रशासन की ज्यादातर गतिविधियां भी मोबाइल फोन से ही संपन्न होती हैं। लब्धोलुआब यह कि आज मोबाइल फोन सिर्फ सूचना पाने या देने का जरिया ना होकर, यह हमारी आधुनिक जीवनशैली का जरूरी हिस्सा बन चुका है।

रिलेशन अप्रोच करता है साबित

जब तक मोबाइल फोन नहीं थे, दुनिया में सिर्फ लैंडलाइन फोन ही थे, तब तक किसी से फोन पर बात करने या ना करने की हमारे पास भरपूर छूट हुआ करती थी। मान लीजिए किसी ऐसे व्यक्ति का फोन हमारे लैंडलाइन पर आया, जिससे हम बात नहीं करना चाहते, तो किसी और से कहला दिया जाता था कि आपको जिनसे बात करनी है, फिलहाल वो यहाँ मौजूद नहीं हैं। लेकिन अब इस तरह की छूट लेना संभव नहीं रहा, क्योंकि भले आपका मोबाइल फोन उठाकर कोई अन्य सदस्य कॉल करने वाले से यह कह दे कि आपको जिनसे बात करनी है, वो यहाँ मौजूद नहीं हैं, सिर्फ उनका मोबाइल फोन यहाँ छूट गया है। लेकिन अब आपकी ऐसी बातों पर कोई आसानी से यकीन नहीं करेगा। भले यह सौ फीसदी सच हो, क्योंकि मोबाइल फोन का मतलब होता है, ऐसा फोन जो सिर्फ आपके पास रहता है और जिसे आप ही उठाने या ना उठाने का निर्णय करते हैं। इसलिए आज के दौर में किसी का फोन अगर कोई नहीं उठाता, तो इसका साफ संदेश होता है कि

गजल / डॉ. माणिक विश्वकर्मा 'नवरंग'

झूठ के बाजार में

झूठ के बाजार में शाइस्तगी यतनी नहीं वापसी होती है पर मुफ्तीसी यतनी नहीं पेट की खीरि जलाना पड़ता खुद को रात-दिन इश्क करने से किसी की मिंदगी यतनी नहीं वक़्त आ जाते बुरा तो आगे बढ़कर ग्रीसत में जुझना पड़ता है रहरत बुझादिली यतनी नहीं लोग मिलते हैं जहां में खुद-परस्ती के लिए श्राजकल राते दफ़ान में दोस्ती यतनी नहीं दूर जाना पड़ता है सबको श्रंकेते एक दिन आसमां यतनी नहीं ये सरजमीं यतनी नहीं शौक से जलता है परवाना शमा के सामने बेखुदी के राल में श्रावारी यतनी नहीं रंग वो ही पालते हैं, गिनके बन में खोटे हे हो खुदुस्ती दिल अग्र तो दुख्खनी यतनी नहीं



भाव श्रद्धा का न हो तो बंदगी किस काम की आस्था के नाम पर दीवानगी यतनी नहीं सख्ना पड़ता है यमन का दर्द गुल के वारसे सिर्फ लफफाजी से 'नवरंग' शायरी यतनी नहीं

पुस्तक चर्चा / सरस्वती रमेश

स्त्री जीवन की कहानियां

बेटी को भले ही पराया धन माना जाता है लेकिन ब्याह के बाद भी एक बेटी अपने बाबुल को कभी पराया नहीं समझती। ताउम्र वह अपने मायके की खुशहाली के जतन में लगी रहती है। किसी कारणवश ब्याही बेटी को अगर मायके लौटना पड़े तो वह अपने ही घर में बोझ बन जाती है। जलालत और रोज-रोज का क्लेश उसके जीवन का अंग बन जाता है। कुछ ऐसी ही बेटीयों की संवेदनाओं और संघर्षों को बयान करती कहानियों का संग्रह है 'बाबुल और अन्य कहानियां'। इस संग्रह में कुल दस कहानियां हैं। अधिकतर कहानियां में नायिकाएं बेटीयों हैं। ये ऐसी बेटीयों हैं, जो ससुराल से मायके में लौटते ही अपनी की आंखों की

किरकिरी बन जाती हैं, फिर भी अपनी जिम्मेदारियों से पीछे नहीं हटती हैं। 'तारनहार', 'बाबुल', 'सजा' ऐसी ही बेटीयों की कहानियां हैं। 'सजा' कहानी में नायिका को मिले कष्टों के साथ रिश्तों की बेमानी होने की पीड़ा को भी महसूस कर सकते हैं। 'छलावा' चालीस पार की एक स्त्री के प्रेम में पड़ने की कहानी है। लेखिका ने बड़ी बारीकी से नायिका के एहसासों को उकेरा है। 'कीमत' एक धुतूहे घर की कीमत लगाने के रोमांचक कहानी है। कहानियों की भाषा सहज-सरल है। यही वजह है कि पाठक इनसे सहज ही जुड़ जाता है। असल में ये ऐसी कहानियां हैं, जिनके कथानक हम अपने घर, परिवार, पड़ोस या रिश्तेदारी में देख सकते हैं। *

पुस्तक: बाबुल और अन्य कहानियां (कहानी संग्रह), लेखिका: शुभदा मिश्र, मूल्य: 200 रुपये, प्रकाशक: वैभव प्रकाशन, रायपुर

लघुकथाएं

अनमोल अमानत



खंगलने लगा। बोरे में नीचे सफेद साड़ी झांक रही थी। तन्मय की खुशी का ठिकाना ना रहा। वह खुशी से बोला, 'मंगत चाचा, मिल गई साड़ी!' मंगतलाल ने साड़ी को हाथ में लेकर देखा। सफेद रंग की साड़ी जगह-जगह से फटी हुई थी। मन ही मन उसने सोचा इसके तो कोई पांच रुपए भी ना देता। मंगतलाल मजाक में बोला, 'बेटा, पांच सौ रुपए लगेंगे इस साड़ी के।' तन्मय ने झट से बटुए से पांच सौ रुपए का नोट निकाल कर मंगतलाल के हाथ पर रख दिया और बोला, 'चाचा, आपने बहुत कम पैसे इस साड़ी के मांगे हैं। अगर आपने पांच हजार रुपए भी मांगे होते तो मैं खुशी-खुशी दे देता। यह मेरी मां की आखिरी निशानी है।' तन्मय साड़ी लेकर आगे बढ़ने को हुआ तो मंगतलाल ने टोका, 'सुनो बेटा, मैंने अभी बहू को रद्दी के पैसे दिए नहीं हैं। सोचा था दोपहर जाकर दे आऊंगा। यह पांच सौ रुपए का नोट वापस रख लो। बड़ी अजीब बात है, कोई इतनी मामूली चीज के पांच सौ रुपए देने को तैयार है।' 'आपके लिए यह मामूली होगी मंगत चाचा। मेरे लिए तो यह अनमोल अमानत है। मेरी मां की आखिरी निशानी है यह साड़ी।' यह कहते हुए तन्मय की आंखें छलक आई थीं। *

-महेश कुमार केशरी

पहचान



तभी समूचा हाल ताली की गड़गड़ाहट से गूँज उठा। उमा को मंच पर बुलाकर सम्मानित किया गया। उसके लिए बधाई और शुभकामनाओं की बरसात होने लगी। लौटते समय एक सहेली ने उमा से कहा, 'लेकिन उमा ये बच्चे तो अब बहुत ही अच्छे एथलीट हैं, स्कॉलरशिप भी पा रहे हैं। इस तरह उनकी अनुमति के बगैर उनका चित्र बनकर तुमने गलत तो नहीं किया?' 'अरे, जाने दो यार, मेरे टुकड़ों पर पलते थे बच्चे। आज वो कौन-सा खुद को पहचान लेंगे।' कहकर उमा ने अपनी अवाई ट्रांफी को गौरव-भाव से चूम लिया। *

-हरीश चंद्र पांडे

स्नेह

अमन बहुत दिनों से नोटिस कर रहा था कि उसके घर के पास काम करने वाला एक बुजुर्ग उसे घूरता रहता था। जब भी अमन वहां से गुजरता, वह बुजुर्ग उसे ध्यान से देखता रहता। कभी-कभी तो वह अमन को देखकर मुस्करा भी देता। अमन को लगता कि कहीं यह बुजुर्ग कोई चोर-उचक्का तो नहीं है, जो उस पर नजर बनाए हुए है। अक्सर पाकर उसको लूट लेगा। लेकिन उसकी उम्र को देखकर नहीं लगता था कि वह ऐसा कुछ करेगा। फिर भी अमन को अजीब-सा डर सताए रहता था।



एक दिन अमन ऑफिस के लिए निकल रहा था। वह बुजुर्ग उसे साड़ी के लिए दिखाई दे गया। आज भी वह अमन को एकटक देखे जा रहा था। उसने अमन को देखकर हल्की मुस्कान भी छोड़ी। अमन से रहा नहीं गया। वह उस बुजुर्ग के पास गया और कई शब्दों में पूछा, 'ब्या आप मुझे जानते हैं? मुझे आप यूँ घूरते क्यों हैं? आप दिमागी रूप से ठीक हैं ना?'

अमन की बातों को सुनकर बुजुर्ग थोड़ा हड़बड़ा गया। उसे जबब देते नहीं बन पा रहा था। लेकिन वह बड़ी हिम्मत करके आहिस्ता से बोला, 'बेटा, मैं तो तुम्हें देखकर अपने बेटे को याद कर लेता हूँ। वह अब तुम्हारी तरह जवान हो गया होगा। वह बारह साल पहले मुंबई कमाई करने गया था, तब से घर नहीं लौटा। पता नहीं कहां गायब हो गया? मैं यहाँ अपने गांव से बहुत दूर आकर मजदूरी कर अपना और अपनी पत्नी का किसी तरह पेट पाल रहा हूँ। सात साल से घर नहीं गया। तुम्हें देखा हूँ तो उसकी याद आ जाती है। तुम्हें देखकर मन को बहला लेता हूँ कि वह भी तुम्हारी ही तरह दिखाता होगा।' बुजुर्ग की बातें सुनकर अमन की आंखें भीग गईं। उसे अपनी सोच पर पछतावा हुआ। बुजुर्ग की आत्मीयता ने उसे अंदर तक स्नेह से भर दिया। *

-ललित शर्मा

लेखक ध्यान दें...

लेखक रविवार भारती में प्रकाशनायक अपनी रचनाएं / लेख कृपया ई-मेल आईडी haribhoomidep@gmail.com पर भेजें।

